


---

Nakshatramalika

——  
नक्षत्रमालिका

——  
Document Information



---

Text title : Nakshatramalika

File name : nakShatramAlikA.itx

Category : misc

Location : doc\_z\_misc\_general

Proofread by : Aruna Narayanan narayanan.aruna at gmail.com

Description/comments : Ramanuja Stotramala

Latest update : November 23, 2019, July 5, 2021

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

July 5, 2021

*sanskritdocuments.org*

---



నక్షత్రమాలికా



శ్రీమదభిరామవరగురుభిరనుగృహీతా

శ్రీరస్తు ।

శ్రీమతే హయగ్రీవాయ నమః ।

శ్రీమతే రామానుజాయ నమః ॥

అస్మాసు వత్సలతయా కృపయా చ భూయః

స్వచ్ఛావత్తిర్ణమి(వ) హ సౌమ్యవరం మునీన్ద్రమ్ ।

ఆచార్యపౌత్రమభిరామవరాభిధానం

అస్మద్గురుం పరమకారుణికం నమామి ॥

శ్రీమాన్ పరాఙ్ముఖశమునిర్జీయాత్ యజ్ఞానముద్రయా ।

నేన్ద్రియాశ్వయుజో నృణాం నిత్యం విషయవీథయః ॥ ౧ ॥

యదురసి భరణీయా స్రగ్వీకసితవకులానధా ।

స జయతి మహిమా నాథో మురరిపుపదసక్తో నః ॥ ౨ ॥

నన్తానన్తాఙ్ఘ్రినలినయుగ్మే కర్తా లోకార్తికబలనానామ్ ।

భద్రాయ ద్రావిడనిగమానాం ద్రష్టా పుష్టాయ వకులభృత్యాత్ ॥ ౩ ॥

స్యాదేవ సా మే ఫణితిశ్శతారేః యయోదితోఽఘ్నిస్సరణీర్జనానామ్ ।

ఆరోహిణీ నాప్యవరోహిణీ హి వేదోదితా తు ద్వయమభ్యుపైతి ॥ ౪ ॥

తిలకమాహ న కాచిదపి శ్రుతౌ త్రిజతామృగశీర్షసముత్థితా ।

స్ఫుటతరం వకులాభరణీయవాక్ పురుషమాదిమశేషపదైరపి ॥ ౫ ॥

పిత్రాదిస్సకలవిధోఽపి బన్ధవర్గః యస్యాసీత్సరసిజవాసినీసహాయః ।

ఆవిస్సృర్ఘ్ననకరుణారసావసేకైర్దార్ద్రా మే వకులభృతః కటాక్షపాతాః ॥ ౬ ॥

తామాశ్రయామి కరుణాం వకులాభిరామాం

యాఽసౌ పునర్వసుమతివలయేఽవతిర్ణా ।

ప్రజ్ఞాదృశోన్మిషితయా ప్రథితానుభావా

జ్యోతిః పరం యదనిదం తదిదం చకార ॥ ౭ ॥

రచితవతి రమాయా నాయకస్యాఙ్ఘ్రిపుష్యత్-  
ప్రణయరససుధాభిస్రోతసి స్వైరగాహమ్ ।

ప్రభవతి కలిఘర్మప్రావృషేణ్యామ్బువాహే  
వకులధరమునీన్ద్రే తాపవార్తా కథం నః ॥ ౮ ॥

నమజ్జనస్య చిత్తభిత్తిభక్తిచిత్రతూలికా  
భవాహివీర్యభజ్జనే నరేన్ద్రమన్త్రయన్త్రణా ।

ప్రపన్నతోకకైరవప్రసన్నచారుచన్ద్రికా  
శరారిహస్తముద్రికా హరాధునోతు మే తమః ॥ ౯ ॥

మనస్సుటికదర్పణప్రతిఫలత్పరబ్రహ్మణః  
ప్రదర్శనమివాచరన్ ప్రథితబోధముద్రాఙ్కితః ।

సతామభయశంసితా భవభయాభితప్తాత్మనామఘాని  
శమయేత నః శరరిపోరవామః కరః ॥ ౧౦ ॥

రమయతు శతశత్రురతుస్యన్నతాచారయుక్తైర్జనైః  
అవనతపదపద్మయుగ్మోఽనుకమ్పామృతామ్భోనిధిః ।

బహువిధకృతపూర్వఫల్గున్యగాచారచిన్తాకులం  
హృదయమనదృశాత్మపాదారవిన్దానుషణ్గాన్మమ ॥ ౧౧ ॥

మగ్నం మానస! మాస్మ భూః శరరిపోరవ్యాజసిద్ధా కృపా  
నౌకా కాచన నావికోఽపి స పునస్సన్తారకగ్రామణీః ।

ఏతేనోత్తర ఫల్గునీరసపరిక్లిష్టోపభోగోర్మికం  
దుఃఖావర్తదురన్తపారగమనం సంసారవారాకరమ్ ॥ ౧౨ ॥

రత్నదీపికాయమానహస్తముద్రికాకృతత్రయీగిరీన్ద్ర-  
కన్దరాన్తరాలగాఢరూఢరూఢిమన్నిధానసూచనేన ।

ద్రావిడాగమోపగీతిమూలనేకశితవీతనిద్రపత్ర-  
దివ్యత్ప్రిణీసమీపగేన నాథవానహం పరాఙ్కశేన ॥ ౧౩ ॥

నత్యా నత్యాగకారీ క్షణమపి చిదచిత్రయకామేయకామే  
ఛన్దశ్చన్దన్వరూపే మహసి కమలయా భాసమానేఽసమానే ।

శ్రేయః శ్రేయస్విసజ్జైః పరిచయసురభిః కైసరాణాం సరాణాం  
పాతాత్పాతాద్భవాభౌ శరరిపురిహ నో వీక్షణేన క్షణేన ॥ ౧౪ ॥

నప్రపత్తివర్తనఃప్రవర్తనాపదానవాసనానుసారి

నవ్యపేతసర్వదాజలాశయాన్వయం కథం సమం సరోజమ్ |

స్యాత్వికామియోగివృన్దచిత్తపద్మబద్ధసౌహృదానురక్త-

రూపయోశ్శతారిపాదయోర్యుగేన సన్నతార్తిభజ్జనేన || ౧౫ ||

నత్వా యాం కుసుమాయుధేషుధిరుచివ్యాఘాతమాతన్వతీం

శేముష్యా మహతామహాయ తరుణీజఙ్గాసు జఙ్గాలతా |

విస్తీర్ణచ్చవిశాఖయా శతరిపోర్వృత్తానుపూర్వీజుషా

జఙ్గాకల్పతరుశ్రియా సురభితఙ్గిచ్ఛావనం మామకమ్ || ౧౬ ||

కనదవయవలోలశోభాభిధానాపగాస్తోతసః

సముదితగురుబుద్బుదాకారసన్దేహసన్దాయినోః |

కకుదధిగతమిత్రభావం స్వభావాద్యుగం జానునోః

మమ హృది శతవైరినామ్నో మునీశస్య సన్దీవ్యతు || ౧౭ ||

తులాసరణీసీమని ప్రథితరూపయా హస్సినాం

కరణ కరభేణ వా కదలికాప్రకాణేన వా |

తథోపరి చ పశ్యతాం నయనబన్ధనజ్యేష్ఠయా

చమత్కృతిమతీ మతిశ్శతరిపూరులఙ్కాయా మమ || ౧౮ ||

మహాఃప్రరోహమజ్జరీమనోజ్జరత్నమేఖలా-

కలాపపుష్పితా కటీతటీపటీ శతద్విషః |

ఉరస్సృవత్ప్రభార్యురీనిపాతనిమ్ననాభికా-

౨వబోత్థఫేనమణ్ణలీవితర్కమూలమేవ నః || ౧౯ ||

నయనసుభగనాభీముద్దిశన్తి శతారేః

సర ఇతి పరిభాషా ధౌకతే సార్థకత్వమ్ |

సతతమితరథా నః సంహతా నేత్రమినాః

కథమిహ విహరేయుః కౌతుకోద్ద్రేకయుక్తాః || ౨౦ ||

తాం మధ్యదేశసుషమామవలోకయామి

రోమావలిత్రవలికారుచిరాం శతారేః |

రేఖోత్తరా యదుపమామధికాభిలాషా

ధౌకేత వా యది న వా వటపత్రశోభా || ౨౧ ||

భాసా న వ్యతిభిదురీభవన్తి భృక్ణా

హారస్థాదురసి హరిన్మణేశ్వరారేః ।  
 ఆరూఢా వకులమయాం స్రజం సుగన్ధిం  
 శబ్దేన శ్రవణసుఖేన యాన్తి భేదమ్ ॥ ౨౨॥

దమవతః కురుతే మదనోద్ధతాన్ సుఘటయత్యబుధాన్ బుధనిష్ఠయా ।  
 ప్రథితముద్రమనిద్రసరోరుహప్రణయి పాణితలం శరజిన్మునేః ॥ ౨౩॥

నేహ సంసరణరోగసంహృతిః జాయతే శతభిషక్పిక్విత్యయా ।  
 అన్తరేణ శరవైరికన్ధరాలమ్బమానవకులస్రజాం రజః ॥ ౨౪॥

జన్మధ్వంసం దిశతి జనానాం వక్త్రం దీప్రోష్ఠపదమనోజ్ఞమ్ ।  
 మన్దస్మేరం మధురకటాక్షం సుభ్రూలేఖం సుభగకపోలమ్ ॥ ౨౫॥

లసతి హి భజతాం భద్రోత్తరపదకరణారూఢమ్ ।  
 శతరిపుమకుటం భాసా పరిహృతదురితధ్వాన్తమ్ ॥ ౨౬॥

అన్తరేణ శరారాతిం కస్సంసారేఽవతీహ నః ।  
 తదహం హృదయే నిత్యం నిదధే తద్వపుఃశ్రియమ్ ॥ ౨౭॥

వాచికీ వరివస్యా మే తారకామాలికాత్మికా ।  
 పరాఙ్ముశపదాబ్జేన పరిష్కారవతీ భవేత్ ॥ ౨౮॥

ఇతి నక్షత్రమాలికా సమాప్తా ।

Proofread by Aruna Narayanan narayanan.aruna at gmail.com

*Nakshatramalika*

pdf was typeset on July 5, 2021

Please send corrections to [sanskrit@cheerful.com](mailto:sanskrit@cheerful.com)

